

قرآن مجید میں مذکور کامیاب قائد کی خصوصیات (سیدنا سلیمان علیہ السلام کے قصہ کی روشنی میں)

سید مدثر علی گردیزی *

حفصہ فاطمہ *

Qualities of a Successful Leader Mentioned in the Holy Qur'ān: A Case Study of the Story of Prophet Solomon (peace be on him)

Syed Mudassar Ali Gardazi *

Hafsa Fathma *

ABSTRACT: To live in a human society and to maintain order and justice in the society, it is necessary to have leadership. The importance of leadership in Islam is clear from the saying of the Holy Prophet (peace be on him), which is quoted by Imaām Abū Dawūd in his al-Sunan: *When all three of you go on a journey, make one of you your leader.* Leadership is a vital aspect of human civilization, and the Holy Qur'ān provides profound insights into the qualities of a successful leader through the stories of prophets. This study examines the leadership traits of Prophet Solomon (peace be on him) as mentioned in the Qur'ān, highlighting his wisdom, justice, communication skills, strategic thinking, and humility before Allah. Prophet Solomon's rule was marked by exceptional governance, administrative excellence, and a strong sense of responsibility toward his people and creatures under his authority. His ability to listen, make informed decisions, and maintain balance between power and faith serves as a model for effective leadership. The study explores how his qualities align with modern leadership principles and their relevance in contemporary governance. By analysing Qur'ānic verses and historical interpretations, this research emphasizes the timeless nature of Islamic leadership ethics and their application in today's world.

Keywords: Leadership, Prophet Solomon, Qur'ān, Governance, Wisdom, Justice

لیکچرر، شعبہ اسلامک سٹڈیز، یونیورسٹی آف کوٹلی، آزاد کشمیر۔

ریسرچ اسکالر، بین الاقوامی اسلامی یونیورسٹی، اسلام آباد۔

Lecturer, Department of Islamic Studies, University of Kotli Azad Jammu & Kashmir. (Syedm1160@gmail.com)

Research Scholar, International Islamic University Islamabad.
(Gardezihafsa@gmail.com)

Summary of the article:

This scholarly article investigates the Qur'ānic paradigm of leadership through an in-depth case study of Prophet Solomon (peace be upon him). Anchored in Islamic theology and ethics, the paper examines the traits that made Solomon an exemplary leader, aiming to articulate a framework for effective leadership rooted in divine guidance, ethical governance, and practical wisdom. The following are the key attributes of Prophet Solomon's leadership as mentioned in the Qur'an:

1. Divine Wisdom and Intelligence

Prophet Solomon was granted exceptional wisdom and intelligence by Allah, which enabled him to rule justly and make fair judgments. His wisdom was evident in the famous case of two women claiming to be the mother of a child. When both women presented their case before him, he proposed to cut the child in half and give each woman a portion. Upon hearing this, the real mother immediately objected and preferred to give up her claim to save the child, revealing herself as the true mother. This ruling showcased Solomon's deep understanding of human emotions and his ability to discern the truth. (Al-Qur'ān, 27:15)

2. Effective Communication and Diplomacy

Prophet Solomon possessed the ability to communicate with animals and birds, an extraordinary skill that enhanced his leadership. His conversation with an ant is mentioned in the Qur'ān, where he overheard an ant warning its colony about his approaching army. Instead of dismissing it, he smiled and thanked Allah, showing his humility and attentiveness (Al-Qur'ān, 27:18-19). Another example of his diplomacy was his interaction with the Queen of Sheba (Bilqis). Instead of attacking her kingdom, he sent a letter inviting her to embrace Islam. His calm, rational, and diplomatic approach eventually led to her conversion to monotheism. This shows his ability to resolve conflicts peacefully rather than through war, emphasizing persuasion over force. (Al-Qur'ān, 27:29-44)

3. Justice and Compassion in Leadership

Justice was a fundamental aspect of Prophet Solomon's rule. He ensured fairness in his governance and upheld the rights of both humans and animals. His justice was not limited to judicial rulings but extended to fair treatment of all creatures under his rule, including jinn and animals. He also ensured that his decisions were guided by divine principles, reflecting the Islamic value that leaders should be just and accountable to Allah. (Al-Qur'ān, 38:26)

4. Command Over a Vast Kingdom and Strategic Planning

Allah granted Prophet Solomon control over the wind, jinn, and animals, making his kingdom one of the most powerful in history. Despite this power, he remained humble and used his authority wisely. For example, he assigned the jinn to build massive structures and harnessed the wind to travel swiftly, using these resources to enhance the prosperity of his people. His ability to delegate tasks and manage diverse groups effectively demonstrates his strategic leadership skills. (Al-Qur'ān, 34:12-14)

5. Gratitude and Dependence on Allah

Despite his vast power and wealth, Prophet Solomon never became arrogant. Instead, he constantly expressed gratitude to Allah and acknowledged that all his success was due to divine blessings. When he witnessed the power of his army and resources, he made dua (prayer) asking Allah to grant him the ability to remain thankful and to perform righteous deeds. (Al-Qur'ān, 27:19) This aspect of his leadership teaches that true leaders should be humble and acknowledge their dependence on Allah rather than becoming proud and self-centred.

6. Fair Treatment of Subordinates and Animals

One of the most striking aspects of Prophet Solomon's leadership was his concern for the welfare of all living beings. His treatment of his hoopoe bird (Hudhud) exemplifies this trait. When Hudhud was missing from his army, Prophet Solomon did not immediately punish it but rather sought an explanation first. When the bird brought him valuable intelligence about the Queen of Sheba, he appreciated its effort instead of belittling it. (Al-Qur'ān, 27:20-22)

The article posits Prophet Solomon as the Qur'ānic archetype of successful leadership. His qualities — encompassing knowledge, justice, humility, foresight, communication, and strategic planning — converge to construct a timeless model relevant to both Islamic political thought and contemporary leadership paradigms. The research underscores that leadership in Islam is not merely a political function but a moral and spiritual mandate grounded in servitude to Allah and service to His creation.



تعارف

سیدنا سلیمان علیہ السلام وہ واحد ہستی ہیں جنہیں جس طرح کی سلطنت و حکومت ملی تھی وہ کسی کو بھی نہیں ملی تھی۔ آپ بیک وقت نبی اور حاکم تھے اور آپ کی حکومت انسانوں، جنوں، شیطانوں، پرندوں، جانوروں، پانیوں اور ہواؤں پر بھی تھی۔ آپ میں اللہ جل شانہ نے وہ اضافی خوبیاں اور صلاحیتیں رکھی تھیں جن کی وجہ سے آپ کو یہ مقام و مرتبہ ملا۔ آپ کی انہی صلاحیتوں کو دیکھ کر آپ کے والد حضرت داؤد علیہ السلام امور سلطنت اور فیصلوں میں آپ کو ساتھ رکھتے تھے۔ آئندہ سطور میں کوشش کی جائے گی کہ آپ کی ان خداداد صلاحیتوں اور قائدانہ خصوصیات کو قرآنی آیات اور مفسرین کے اقوال کی روشنی میں کھول کر بیان کیا جائے۔

موضوع کو بنیادی طور پر تین حصوں میں تقسیم کیا گیا ہے۔

- حصہ اول: اس میں قائد کی بنیادی تعریف بیان کی جائے گی جس سے واضح ہو جائے کہ قائد کسے کہتے ہیں۔
- حصہ دوم: اس حصے میں سیدنا سلیمان علیہ السلام کے نمل اور ملکہ سبا کے ساتھ قصے کو بالکل مختصر بیان کیا جائے گا۔

حصہ سوم: اس حصے میں اس قصے کی روشنی میں سامنے آنے والی قائدانہ صفات کو بیان کیا جائے گا۔ اس بات کی کوشش کی گئی ہے کہ تمام صفات کو قرآنی آیات کی ترتیب پر ہی بیان کیا جائے؛ البتہ کہیں ترتیب بدل بھی سکتی ہے۔ اسی طرح بعض اوقات ایک آیت سے دو یا اس سے زائد صفات بھی بیان ہوئی ہیں تو کوشش کی گئی ہے کہ انہیں اکٹھے ہی بیان کیا جائے۔ اس بات کا بھی اہتمام کیا گیا ہے کہ ہر بات حضرات مفسرین کے اقوال کی روشنی میں ہو جب کہ احادیث و آثار کو طوالت کے پیش نظر بیان نہیں کیا گیا ہے۔ آخر میں نتائج کو بیان کیا گیا ہے۔

اہمیت

انسانی معاشرے میں رہنے اور معاشرے میں نظم و ضبط اور عدل و انصاف کو قائم رکھنے کے لیے قیادت کا ہونا ضروری ہے اسلام میں قیادت کی اہمیت جناب نبی اکرم ﷺ کے اس مبارک فرمان ہی سے واضح ہو جاتی ہے جسے امام ابو داؤد رحمہ اللہ نے اپنی سنن میں نقل کیا ہے: ”إِذَا خَرَجَ ثَلَاثَةٌ فِي سَفَرٍ فَلْيُؤَمِّرُوا أَحَدَهُمْ“^(۱) (جب تین لوگ بھی سفر پر نکلے تو کسی ایک کو اپنا قائد بنا لو۔) اس سے معلوم ہوتا ہے کہ اسلام میں قیادت کی کتنی اہمیت ہے اور کسی بھی سماج کے لیے ایک قائد کا ہونا کتنا اہمیت کا حامل ہے۔ اسی حدیث کی تشریح میں علامہ خطابی تحریر فرماتے ہیں کہ: ”إنما أمر بذلك ليكون أمرهم جميعا ولا يتفرق بهم الرأي ولا يقع بينهم خلاف.“^(۲) (اس بات کا حکم اس لیے دیا گیا ہے کہ سب کا معاملہ ایک جیسا ہو اور ان کا آپس میں رائے کا اختلاف بھی پیدا نہ ہو اور ان میں جھگڑا نہ ہو۔) یعنی رسول اللہ ﷺ نے مسافروں کو بھی حکم دیا کہ وہ اپنے میں سے کسی ایک شخص کو اپنا قائد بنا لیا کریں تاکہ وہ ان کے امور کا انتظام کر سکے؛ کیوں کہ اگر وہ کسی کو قائد نہیں بنائیں گے تو ان کا معاملہ افراتفری کا شکار رہے گا۔ اس سے معلوم ہوتا ہے کہ سفر کی ایک عارضی زندگی میں قیادت کی کتنی اہمیت ہے تو معاشرے کی اجتماعی اور طویل زندگی میں اس کی کتنی اہمیت ہوگی؟ چنانچہ یہ بات جاننا ضروری ہے کہ ایک قائد کو کن صفات کا حامل ہونا چاہیے کہ وہ ایک کامیاب قائد بن سکے؟

۱- ابو داؤد سلیمان بن الاشعث السجستانی، کتاب الجہاد، باب فی القوم یسافرون یؤمرون أحدہم (بیروت: دار

الکتاب العربی، ۲۰۰۵ء)، رقم: ۲۶۱۰۔

۲- ابو سلیمان احمد بن محمد بن ابراہیم، معالم السنن شرح سنن أبي داود (حلب: المطبعة العلمية، ۱۳۵۱ھ)، ۲: ۲۶۱۔

۱- قائد کی تعریف

۱- لغوی تعریف

قائد عربی زبان کا لفظ ہے اس کے لیے امیر، خلیفہ، امام اور حاکم وغیرہ کے الفاظ بھی استعمال ہوتے ہیں جیسا کہ مذکورہ بالا حدیث میں بھی امیر کا لفظ گرا ہے۔ ”قائد“ باب نصر سے اسم فاعل کا صیغہ ہے اور لسان العرب میں اس کا معنی یوں بیان ہوا ہے: ”يقود الدابة من أمامها ويسوقها من خلفها فالقود من أمام والسوق من خلف.“^(۳) (جانور کو سامنے سے چلاتا ہے اور پیچھے سے ہانکتا ہے؛ پس قود کا تعلق آگے سے اور سوق کا تعلق پیچھے سے ہے۔)

ب- اصطلاحی تعریف

شیخ احمد عساف نے اپنی کتاب مہارات القيادة وصفات القائد میں قائد کی تعریف یوں کی ہے: ”هو الشخص الذي يستخدم نفوذه وقوته وكل ما أوتي من سلطان ليؤثر في سلوك واتجاهات الأفراد بغية إنجاز أهداف محددة.“^(۴) (یعنی قائد وہ شخص ہے جو اپنے اثر و رسوخ اور طاقت اور سلطان کی طرف سے دیے گئے اپنے تمام اختیارات کو مخصوص مقاصد کے حصول کے لیے افراد کے طرز عمل اور رویوں پر اثر انداز ہونے کے لیے استعمال کرتا ہے۔)

۲- قصہ سیدنا سلیمان علیہ السلام

حضرت سیدنا سلیمان علیہ السلام حضرت سیدنا داؤد علیہ السلام کے صاحب زادے ہیں اور قرآن مجید نے آپ کی بابت اتنا بتایا ہے کہ وہ حضرت یعقوب علیہ السلام کے واسطے سے حضرت سیدنا ابراہیم علیہ السلام کی نسل سے ہیں جیسا کہ ارشاد باری تعالیٰ ہے: ﴿وَوَهَبْنَا لَهُ إِسْحَاقَ وَيَعْقُوبَ كُلًّا هَدَيْنَا وَنُوحًا هَدَيْنَا مِنْ قَبْلُ وَمِنْ ذُرِّيَّتِهِ دَاوُدَ وَسُلَيْمَانَ وَأَيُّوبَ وَيُوسُفَ وَمُوسَى وَهَارُونَ﴾^(۵) (اور ہم نے ابراہیم کو اسحاق (جیسا بیٹا) اور یعقوب (جیسا پوتا) عطا کیا۔

۳- محمد بن کرم بن منظور الافریقی المصری، لسان العرب (بیروت، دار صادر، ۱۴۱۴ھ)، ۳: ۳۷۰۔

۴- احمد عساف، مہارات القيادة وصفات القائد (ریاض: دار السلام، ۱۴۲۳ھ)، ۲۰۔

۵- القرآن، ۶: ۸۴۔

(ان میں سے) ہر ایک کو انہم نے ہدایت دی، اور نوح کو ہم نے پہلے ہی ہدایت دی تھی، اور ان کی اولاد میں سے داؤد، سلیمان، ایوب، یوسف، موسیٰ اور ہارون کو بھی۔)

قرآن مجید میں آپ کا ذکر سات سورتوں میں تقریباً سولہ مقامات پر بیان ہوا ہے۔^(۶)

اللہ جل شانہ نے ذکاوت، علم و حکمت، اور اصابتِ رائے کا کمال بچپن ہی سے آپ میں ودیعت کر رکھا تھا چنانچہ اس ضمن میں کچھ واقعات قرآن مجید نے بھی بیان کیے ہیں، جن کی تفصیل کتبِ تفسیر میں موجود ہے۔ اس کے ساتھ اللہ جل شانہ نے کچھ خاص نعمتیں آپ کو عطا فرمائی تھیں جن میں پرندوں کی بولیاں، ہواؤں کی تسخیر اور تسخیرِ جن و حیوانات شامل ہیں جیسا کہ ارشاد باری تعالیٰ ہے: ﴿وَوَرِثَ سُلَيْمٰنُ دَاوُدَ وَقَالَ يٰۤاَيُّهَا النَّاسُ عَلِمْنَا مَنطِقَ الطَّيْرِ﴾^(۷) (اور سلیمان کو داؤد کی وراثت ملی اور انھوں نے کہا: اے لوگو! ہمیں پرندوں کی بولی سکھائی گئی ہے۔)

اس کے فوراً بعد فرمایا: ﴿وَحٰشِرَ لِّسُلَيْمٰنَ جُنُوْدُهٗ مِّنَ الْجِنِّ وَالْاِنْسِ وَالطَّيْرِ فَهُمْ يُوزَعُوْنَ﴾^(۸) (اور سلیمان کے لیے ان کے سارے لشکر جمع کر دیے گئے تھے جو جنات، انسانوں اور پرندوں پر مشتمل تھے، چنانچہ انھیں قابو میں رکھا جاتا تھا۔)

اور دوسری جگہ ارشاد ہے: ﴿وَلِّسُلَيْمٰنَ الرِّیْحَ عَاصِفَةً تَجْرِیْ بِاَمْرِہٖ اِلَى الْاَرْضِ﴾^(۹) (اور ہم نے تیز چلتی ہوئی ہوا کو سلیمان کے تابع کر دیا تھا جو ان کے حکم سے اس سرزمین کی طرف چلتی تھی۔)

اور سورۃ ص میں آیا ہے: ﴿فَسَخَرْنَا لَہٗ الرِّیْحَ تَجْرِیْ بِاَمْرِہٖ رُحًاۗءَ حِیْثُ اَصَابَ ۙ وَالشَّیْطٰنَ کُلَّ بَنَآءٍ وَّعَوَاصٍ ۙ وَاٰخَرِیْنَ مُقَرَّنِیْنَ فِی الْاَصْفَادِ﴾^(۱۰) (چنانچہ ہم نے ہوا کو ان کے قابو میں کر دیا جو ان کے حکم سے جہاں وہ چاہتے ہموار ہو کر چلا کرتی تھی۔ اور شریر جنات بھی ان کے قابو میں دے دیے تھے، جن میں ہر طرح کے معمار اور غوطہ خور شامل تھے اور کچھ وہ جنات جو زنجیروں میں جکڑے ہوئے تھے۔)

۶- مولانا حفظ الرحمن سیوہاروی، **قصص القرآن** (کراچی: دارالشاعت، ۲۰۰۲ء)، ۲: ۵۰۰۔

۷- القرآن، ۲۷: ۱۶۔

۸- القرآن، ۲۷: ۱۷۔

۹- القرآن، ۲۱: ۸۱۔

۱۰- القرآن، ۳۸: ۳۶-۳۸۔

اسی طرح آپ کے جہاد کے گھوڑوں اور آپ کی آزمائش کے کچھ قصے بھی قرآن مجید نے نقل کیے ہیں۔ اس کے علاوہ قرآن نے آپ کے حوالے سے وادیِ نملہ اور ملکہ سبا کے قصے نقل کیے ہیں، جن کو ہم یہاں موضوع بحث بنائیں گے۔

ایک مرتبہ آپ اپنے لشکر کے ساتھ جا رہے تھے کہ آپ کا گزر ایک وادی سے ہوا تو آپ کو ایک چیونٹی کی آواز سنائی دی جو اپنی ساتھی چیونٹیوں سے کہہ رہی تھی کہ فوراً اپنے بلوں میں گھس جاؤ۔ یہ نہ ہو کہ سلیمان علیہ السلام کا لشکر آپ کو روند ڈالے اور انھیں خبر ہی نہ ہو۔ اس ساری گفت گو کو قرآن مجید نے یوں نقل کیا ہے:

﴿وَوَرِثَ سُلَيْمَنُ دَاوُدَ وَقَالَ يَا أَيُّهَا النَّاسُ عَلَيْنَا مَنَظِقَ الطَّيْرِ وَأُوتِينَا مِنْ كُلِّ شَيْءٍ ۚ إِنَّ هَذَا لَهُوَ الْفَضْلُ الْمُبِينُ ۝ وَحِشْرَ لَسُلَيْمَانَ جُنُودُهُ مِنَ الْجِنَّ وَالْإِنْسِ وَالطَّيْرِ فَهُمْ يُوزَعُونَ ۝ حَتَّىٰ إِذَا أَتَوْا عَلَىٰ وَادِ النَّمْلِ قَالَتْ نَمْلَةٌ يَا أَيُّهَا النَّمْلُ ادْخُلُوا مَسْكِنَكُمْ لَا يَحْطِمَنَّكُمْ سُلَيْمَانَ وَجُنُودُهُ ۚ وَهُمْ لَا يَشْعُرُونَ ۝ فَتَبَسَّمَ ضَاحِكًا مِنْ قَوْلِهَا وَقَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَدْخِلْنِي بِرَحْمَتِكَ فِي عِبَادِكَ الصَّالِحِينَ ۝﴾^(۱۱)

(اور سلیمان کو داؤد کی وراثت ملی اور انھوں نے کہا: اے لوگو! ہمیں پرندوں کی بولی سکھائی گئی ہے، اور ہمیں ہر (ضرورت کی) چیز عطا کی گئی ہے۔ یقیناً یہ (اللہ تعالیٰ کا) کھلا ہوا فضل ہے۔ اور سلیمان کے لیے ان کے سارے لشکر جمع کر دیے گئے تھے جو جنات، انسانوں اور پرندوں پر مشتمل تھے، چنانچہ انھیں قابو میں رکھا جاتا تھا یہاں تک کہ ایک دن جب یہ سب چیونٹیوں کی وادی میں پہنچے تو ایک چیونٹی نے کہا: چیونٹیو! اپنے اپنے گھروں میں گھس جاؤ، کہیں ایسا نہ ہو کہ سلیمان اور ان کا لشکر تمہیں پیس ڈالے، اور انھیں پتہ بھی نہ چلے اس کی بات پر سلیمان مسکرا کر ہنسنے لگا، اور کہنے لگا: میرے پرورگار! مجھے اس بات کا پابند بنا دیجیے کہ میں ان نعمتوں کا شکر ادا کروں جو آپ نے مجھے اور میرے والدین کو عطا فرمائی ہیں، اور وہ نیک عمل کروں جو آپ کو پسند ہو، اور اپنی رحمت سے مجھے اپنے نیک بندوں میں شامل فرمالیجیے۔)

دوسرا واقعہ جس پر ہم بالکل اختصار سے کلام کریں گے، وہ سیدنا سلیمان علیہ السلام اور ملکہ سبا کا ہے۔ ہوا یوں کہ ایک مرتبہ آپ کا دربار لگا ہوا تھا کہ آپ نے دیکھا کہ ہمد غائب ہے۔ آپ نے اس کی بابت تحقیق کی اور فرمایا کہ اس کی بے وجہ غیر حاضری سخت قابل سزا ہے اس لیے یا تو اسے سخت عذاب دیا جائے گا یا ذبح کر دیا جائے گا ورنہ اسے اپنی غیر حاضری کی معقول وجہ بتانی پڑے گی چنانچہ ابھی کچھ ہی دیر ہوئی تھی کہ ہمد حاضر ہو گیا اور باز پرس پر کہنے لگا کہ میں ایک ایسی یقینی خبر لایا ہوں جس کی اطلاع پہلے آپ کو نہیں۔ وہ یہ کہ یمن کے علاقے میں سبا کی ایک ملکہ رہتی ہیں جسے اللہ نے سب کچھ دے رکھا ہے اور اس کا ایک بڑا عرش بھی ہے اور وہ اللہ کو چھوڑ کر سورج کی پوجا

کرتے ہیں۔ آپ ﷺ نے اس کے سچ کا امتحان لینے کے لیے ایک خط ملکہ کے نام لکھا اور یہ ہدایات دیں کہ جواب ملنے تک انتظار کرنا؛ خط کی عبارت یہ تھی: ”یہ خط سلیمان کی جانب سے ہے اور اللہ کے نام سے شروع جو بڑا مہربان نہایت رحم والا ہے۔ تم کو ہم پر سرکشی اور سربلندی کا اظہار نہیں کرنا چاہیے اور تم میرے پاس خدا کی تابع فرمان ہو کر آؤ۔“

بدھ نے خط ملکہ تک پہنچایا اور ملکہ نے خط پڑھنے کے بعد درباریوں کو مشورے کے لیے بلایا جنہوں نے جنگ کا مشورہ دیا مگر ملکہ بہت ہی سمجھ دار تھی؛ اس نے حقیقت حال معلوم کرنے کے لیے سیدنا سلیمان ﷺ کو تحائف بھیجے۔ ملکہ کے قاصد جب تحائف و ہدایا لے کر پہنچے تو حضرت سلیمان ﷺ نے برہمی کا اظہار کیا اور فرمایا کہ مجھے اللہ نے اس سے بہت بہتر عطا کیا ہے اور تحائف واپس کرتے ہوئے فرمایا کہ ملکہ سے کہو کہ اگر اس نے میرے حکم کی تعمیل نہ کی تو میں ایسے عظیم الشان لشکر کے ساتھ سبا والوں کو پہنچوں گا کہ تم اس کی مدافعت اور مقابلہ سے عاجز ہو گے اور تمہیں ذلیل و خوار کر کے شہر بدر کروں گا۔ چنانچہ قاصدوں نے واپس جا کر ملکہ کو ساری صورت حال بتائی تو اس نے آپ کی دعوت کو قبول کرنے کا فیصلہ کیا اور دربار میں حاضری کے لیے لشکر کے ساتھ گھر سے نکل آئی۔ حضرت سیدنا سلیمان ﷺ کو وحی کے ذریعے اس کے ارادے کا پتا چل گیا؛ تب آپ نے اس کا تخت اپنے دربار میں لانے کا ارادہ کیا تو درباریوں میں سے ایک نے کہا کہ میں اس تخت کو اس مجلس کے برخاست ہونے تک لا سکتا ہوں جب کہ ایک اور وزیر نے کہا کہ میں پلک جھپکنے میں اسے لا سکتا ہوں اور پھر اس نے لا حاضر کیا جس کو دیکھ کر حضرت سلیمان ﷺ نے اللہ کی ان نعمتوں پر اس کا شکر ادا کیا اور اس تخت کی بیعت بدلنے کا حکم دیا تاکہ معلوم کر سکیں کہ وہ اس تخت کو پہچان سکے گی کہ نہیں۔ پھر جب ملکہ آپ ﷺ کی خدمت میں پہنچی تو آپ نے اس سے اس تخت کی بابت پوچھا تو اس نے بہت ہی سمجھ داری والا جواب دیا اور کہا کہ ”معلوم ہوتا ہے کہ گویا وہی ہے“ اور کہا کہ ”مجھے تو پہلے ہی دن سے آپ کی بے نظیر اور عدیم المثال قوت اور طاقت کا علم ہو چکا ہے اس لیے مطیع و تابع فرمان بن کر حاضر ہوئی ہوں۔“

آپ نے اس کا مزید امتحان لینے اور اپنا پیغام پہنچانے کے لیے ایک اور طریقہ اپنایا۔ وہ یہ کہ آپ نے جنات کی مدد سے ایک عالی شان شیشے کا محل تعمیر کروایا تھا جو ہر لحاظ سے بے مثال تھا اور اس میں داخل ہونے کے لیے سامنے کے صحن میں ایک بڑا حوض کھدوا دیا اور اس پر شفاف شیشوں کا فرش بنادیا کہ دیکھنے والا یہی محسوس کرتا کہ صحن میں پانی بہہ رہا ہے۔ ملکہ جب اس محل میں داخلے کے لیے پہنچی تو اس نے پانی سمجھتے ہوئے اپنے کپڑوں کو ٹخنوں سے اوپر کیا تو سلیمان ﷺ نے فرمایا کہ اس کی ضرورت نہیں یہ سب شیشہ ہے جس سے ملکہ کی سوچ تبدیل

اس سارے قصے کو قرآن مجید نے سورۃ النمل میں بیان فرمایا ہے: ﴿وَتَقْعَدَ الطُّيْرُ فَقَالَ مَا لِيَ لَا أَرَى الْهُدًى أَمْ كَانَ مِنَ الْغَائِبِينَ... قَالَتْ رَبِّ إِنِّي ظَلَمْتُ نَفْسِي وَأَسْلَمْتُ مَعَ سُلَيْمَانَ لِلَّهِ رَبِّ الْعَالَمِينَ﴾^(۱۲) (اور انھوں نے (ایک مرتبہ) پرندوں کی حاضری لی تو کہا: کیا بات ہے، مجھے ہدہد نظر نہیں آرہا، کیا وہ کہیں غائب ہو گیا ہے؟۔۔۔۔۔ ملکہ بول اٹھی: میرے پروردگار! حقیقت یہ ہے کہ میں نے (اب تک) اپنی جان پر ظلم کیا ہے اور اب میں نے سلیمان کے ساتھ رب العالمین کی فرمان برداری قبول کر لی ہے۔)

اللہ جل شانہ نے ہر انسان میں کچھ نہ کچھ خوبیاں اور صفات رکھی ہیں جو کسی بھی انسان کو دوسرے انسان سے ممتاز کر دیتی ہیں ایسے ہی اللہ جل شانہ نے کسی انسان میں اضافی خصوصیات اور صلاحیتیں بھی رکھی ہوتی ہیں جو صرف چنیدہ افراد میں ہی ہوتی ہیں جن کی وجہ سے وہ پوری قوم، قبیلے اور خاندان سے ممتاز نظر آتا ہے۔ ایک قائد اور لیڈر میں جو اضافی خصوصیات ہونا ضروری ہوتی ہیں، بہت سے حضرات نے ان کی ایک طویل فہرست مرتب کی ہے جن میں علم و عمل، حکمت و دانائی، شجاعت، نظم و ضبط، عدالت، امانت، صداقت، دیانت، شرافت، بلند ہمتی، عفو و درگزر، حسن الکلام، تواضع، حالات حاضرہ پر گہری نظر، تاریخ کا علم، رجوع الی اللہ، غلطی پر فوری رجوع، نظریاتی ہونا، دوستوں میں نرم اور دشمن کے مقابلے میں فولاد، فہم، ذکاوت، خاندانی نسبت وغیرہ وغیرہ قابل ذکر ہیں۔

سیدنا سلیمان علیہ السلام کے قصے کو اگر دیکھا جائے تو ان میں سے بہت سی ایسی صفات ہیں جو آپ میں بدرجہ اتم پائی جاتی تھیں۔ ہم کوشش کریں گے کہ آپ کے قصے کی روشنی میں قرآنی سورتوں اور آیات کی ترتیب سے انہیں ذکر کریں۔

علم کی ویسے بھی بہت بڑی اہمیت ہے مگر ایک کام یاب قائد کا عالم ہونا انتہائی ضروری ہے۔ علم ہی کی

وجہ سے ایک قائد صائب و درست راے رکھ سکے گا، اس کے فیصلے حکمت و دانش مندی، عدل و انصاف اور مساوات و برابری پر مشتمل ہوں گے اور وہ اپنے علم ہی کی وجہ سے حق و باطل میں تمیز کر سکے گا اور ہر ایک کو اس کا حق دلا کر اس کے مرتبے پر رکھ سکے گا۔ وہ اپنے علم ہی کی بدولت اپنی قوم کو ترقی کی معراج پر گام زن کر پائے گا اور اپنی سلطنت کو وسعت اور قوم کو دوام بخش سکے گا اور یہی علم ہی ہے جس کی وجہ سے اللہ جل شانہ نے سیدنا آدم علیہ السلام کو فرشتوں پر فوقیت دی اور یہی خوبی سیدنا سلیمان علیہ السلام میں بھی کمال درجے میں پائی جاتی تھی۔ چنانچہ سیدنا سلیمان علیہ السلام کے قصے پر اگر نظر دوڑائیں تو سورۃ النمل کے آغاز میں اللہ جل شانہ سیدنا سلیمان اور سیدنا داؤد علیہما السلام کے اوصاف کا ذکر کرتے ہوئے فرماتے ہیں: ﴿وَلَقَدْ آتَيْنَا دَاوُدَ وَسُلَيْمَانَ عِلْمًا وَقَالَ الْحَمْدُ لِلَّهِ الَّذِي فَضَّلَنَا عَلَى كَثِيرٍ مِّنْ عِبَادِهِ الْمُؤْمِنِينَ﴾^(۱۳) (اور ہم داؤد اور سلیمان کو علم عطا کیا۔ اور انھوں نے کہا: تمام تعریفیں اللہ کی ہیں جس نے ہمیں اپنے بہت سے مومن بندوں پر فضیلت عطا فرمائی ہے)

اسی طرح اس کے بعد والی آیت میں بھی اگر دیکھا جائے تو سیدنا سلیمان علیہ السلام جب اپنی قوم سے خطاب کرتے ہوئے اپنے اوصاف گناتے ہیں جنہیں قرآن مجید نے یوں بیان فرمایا ہے: ﴿وَوَرِثَ سُلَيْمَانُ دَاوُدَ وَقَالَ يَا أَيُّهَا النَّاسُ عِلْمُنَا مِنطِقَ الطَّيْرِ وَأُوتِينَا مِنْ كُلِّ شَيْءٍ إِنَّ هَذَا لَهُوَ الْفَضْلُ الْمُبِينُ﴾^(۱۴) (اور سلیمان کو داؤد کی وراثت ملی اور انھوں نے کہا: اے لوگو! ہمیں پرندوں کی بولی سکھائی گئی ہے، اور ہمیں ہر (ضرورت کی) چیز عطا کی گئی ہے۔ یقیناً یہ (اللہ تعالیٰ کا) کھلا ہوا فضل ہے۔)

یعنی سیدنا سلیمان علیہ السلام نبوت اور بادشاہی کے ساتھ ساتھ علم بھی وراثت میں ملا تھا اور سیدنا سلیمان علیہ السلام نے اس علم کو رعایا کے سیاسی، سماجی اور دیگر امور کے حل کے لیے اور پوری قوم کی زندگی کے تمام امور میں قوم کی قیادت کرنے کے لیے ہی استعمال کیا ہے۔ تو اس سے معلوم ہوا کہ قائد کے لیے عالم ہونا انتہائی ضروری ہے اور یہاں علم سے مراد شریعت کے ساتھ ساتھ دنیا کا علم ہونا بھی مراد ہے۔

مفتی محمد شفیع عثمانی رحمۃ اللہ علیہ اس آیت کے ذیل میں تحریر فرماتے ہیں:

اس سے مراد علوم انبیاء ہیں جو نبوت و رسالت سے متعلق ہوتے ہیں اور اس کے عموم میں دوسرے علوم و فنون بھی شامل ہوں تو بعید نہیں جیسے حضرت داؤد علیہ السلام کو زرہ کی صنعت سکھادی گئی تھی حضرت داؤد علیہ السلام اور سلیمان علیہ السلام زمراء انبیاء میں ایک خاص امتیاز یہ رکھتے ہیں کہ ان کو نبوت اور رسالت کے ساتھ ساتھ سلطنت بھی دی گئی تھی اور سلطنت بھی ایسی

۱۳- القرآن، ۲۷: ۱۵۔

۱۴- القرآن، ۲۷: ۱۶۔

بے نظیر کے صرف انسانوں پر ہی نہیں بلکہ جنات اور جانوروں پر بھی ان کی حکمرانی تھی ان سب عظیم اشیان نعمتوں سے پہلے حق تعالیٰ کی نعمتِ علم کا ذکر فرمانے سے اس طرف اشارہ ہو گیا کہ نعمتِ علم تمام دوسری نعمتوں سے فائق اور بالاتر ہے۔^(۱۵)

۲۔ فہم و فراست

ایک کام یاب قائد میں فہم و فراست کا ہونا انتہائی ضروری ہوتا ہے؛ کیوں کہ کسی بھی معاملے میں فہم و فراست سے کام نہ لیا جائے تو وہ بڑے نقصان کا باعث بن سکتا ہے۔ ایک قائد اپنی فہم و فراست ہی کی وجہ سے اپنی قوم کو ایک مشکل سے نکال سکتا ہے اور اسی کی وجہ سے بعض اوقات مزید بلند مقام پر لے جاسکتا ہے۔

سیدنا سلیمان علیہ السلام کے قصے پر اگر نظر دوڑائی جائے تو اللہ جل شانہ نے آپ کے اندر یہ خوبی بدرجہ کمال رکھی تھی؛ چنانچہ آپ کی اسی خوبی کا تذکرہ ان الفاظ میں کیا ہے: ﴿فَفَهَّمْنَهَا سُلَيْمَانَ وَكَلَّلْنَا تَبْنًا حُكْمًا وَعِلْمًا وَسَخَّرْنَا مَعَ دَاوُدَ الْجِبَالَ يُسَبِّحْنَ وَالطَّيْرُ وَكُنَّا فَاعِلِينَ﴾^(۱۶) (چنانچہ اس فیصلے کی سمجھ ہم نے سلیمان کو دے دی، اور (ویسے) ہم نے دونوں ہی کو حکمت اور علم عطا کیا تھا اور ہم نے داؤد کے ساتھ پہاڑوں کو تابع دار بنادیا تھا کہ وہ پرندوں کو ساتھ لے کر تسبیح کریں اور یہ سارے کام کرنے والے ہم تھے۔)

چنانچہ اس آیت کے ذیل میں علامہ قرطبی رحمہ اللہ رقم طراز ہیں: ”ہم نے انھیں کسی بھی معاملے کے ساتھ ساتھ حکومتی معاملات چلانے اور فیصلہ کرنے میں اضافی فہم و فراست عطا کی تھی۔“^(۱۷)

جب کہ اس کی تشریح میں علامہ ابن عاشور فرماتے ہیں: ”یعنی انھیں کسی بھی معاملے میں فیصلہ کرنے کی صلاحیت کے ساتھ ایک اضافی خوبی فہم و فراست بھی ودیعت کی ہوئی تھی جس کا اظہار لفظ ﴿فَفَهَّمْنَهَا﴾ سے ہو رہا ہے جس سے معلوم ہوا کہ اس معاملے کے فیصلے میں سلیمان علیہ السلام کی فہم و فراست زیادہ بہتر تھی۔“^(۱۸)

تو اس سے معلوم ہوا کہ قائد کے اندر فہم و فراست کا ہونا بھی اتنا ہی ضروری ہے جتنا اس کا عالم ہونا ضروری ہے۔

۱۵۔ مفتی محمد شفیع عثمانی، معارف القرآن (کراچی: مکتبہ معارف القرآن، ۲۰۰۸ء)، ۶: ۵۰۰۔

۱۶۔ القرآن، ۲۱: ۷۹۔

۱۷۔ ابو عبد اللہ محمد بن احمد القرطبی، الجامع لأحكام القرآن: تفسیر القرطبی (قاہرہ: دار الکتب المصریۃ، ۱۹۶۳ء)،

۱۱: ۳۰۷۔

۱۸۔ محمد طاہر بن محمد بن محمد طاہر بن عاشور التونسی، التحریر والتنویر، تحریر المعنی السدید وتنویر العقل الجدید من

تفسیر الكتاب المجید (تونس، الدار التونسية للنشر، ۱۹۸۴ء)، ۱۷: ۱۱۷۔

تواضع کبر کی ضد ہے اور یہ ایک ایسی صفت ہے جس سے انسان اٹھتا ہی چلا جاتا ہے جب کہ تکبر سے انسان دوسروں کی نگاہ میں گرتا ہی جاتا ہے؛ چنانچہ حدیث شریف میں آتا ہے: ”مَنْ تَوَاضَعَ لِلَّهِ رَفَعَهُ اللَّهُ“ فَهُوَ فِي نَفْسِهِ صَغِيرٌ وَفِي أَعْيُنِ النَّاسِ عَظِيمٌ وَمَنْ تَكَبَّرَ وَضَعَهُ اللَّهُ فَهُوَ فِي أَعْيُنِ النَّاسِ صَغِيرٌ وَفِي نَفْسِهِ كَبِيرٌ۔“ (۱۹)

جب کہ یہی نے شعب الایمان میں ایک اور روایت اسی مفہوم کی نقل کی ہے: ”من تواضع للہ خشوعاً رفعہ اللہ ومن تکبر خفضہ اللہ عز وجل.“ (۲۰) (جو شخص اللہ کے لیے تواضع اختیار کرے گا اللہ جل شانہ اس کے مرتبے کو اور بڑھادیں گے اور جو شخص تکبر کرے گا اللہ جل شانہ اسے لوگوں کی نگاہوں میں گرا دیں گے۔)

چنانچہ سیدنا سلیمان علیہ السلام کے قصے کو دیکھا اور پڑھا جائے تو آپ میں تواضع کی صفت واضح طور پر نظر آتی ہے۔ آپ تواضع کے اعلیٰ درجے پر فائز نظر آتے ہیں چنانچہ مذکورہ بالا آیات کے متصل بعد جب ہم آپ کا چوبوٹی سے مکالمہ پڑھتے ہیں تو ہمیں معلوم ہوتا ہے کہ آپ کتنے متواضع تھے۔

﴿حَتَّىٰ إِذَا تَوَاعَىٰ وَادِ النَّهْلِ ۖ قَالَتْ مَثَلَةٌ بِأَيِّهَا النَّهْلُ ۖ ادْخُلُوا مَسَكِنَكُمْ ۖ لَا يَخْطِبُنَاكُمْ سُلَيْمٌ وَجُودُهُ ۖ وَهُمْ لَا يَعْلَمُونَ﴾ ۖ فَتَسَمَّىٰ صَاحِبًا مِّنْ قَوْلِهَا ۖ وَقَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ ۖ وَأَدْخِلْنِي بِرَحْمَتِكَ فِي عِبَادِكَ الصَّالِحِينَ ﴿٢١﴾

(یہاں تک کہ ایک دن جب یہ سب چیونٹوں کی وادی میں پہنچے تو ایک چیونٹی نے کہا: چیونٹو! اپنے اپنے گھروں میں گھس جاؤ، کہیں ایسا نہ ہو کہ سلیمان اور ان کا لشکر تمہیں پیس ڈالے، اور انھیں پتہ بھی نہ چلے اس کی بات پر سلیمان مسکرا کر ہنسے، اور کہنے لگے: میرے پرورگار! مجھے اس بات کا بائند بنادینا دیجیے کہ میں ان نعمتوں کا شکر ادا کروں جو آپ نے مجھے اور

١٩- محمد بن عبد الله الخطيب التبريزي، مشكاة المصابيح، باب الغضب والكبر الفصل الثالث (بيروت: المكتب الإسلامي، ١٩٨٥)، رقم: ٥١١٩.

٢٠- أبو بكر أحمد بن الحسين البيهقي، شعب الإيمان ، فصل في التواضع وترك الزهو والصلف والخيلاء، والفخر والمدح (بيروت، دار الكتب العلمية، ١٤١٠)، رقم: ٨١٣٦.

٢١- القرآن، ٢٤: ١٨-١٩.

میرے والدین کو عطا فرمائی ہیں، اور وہ نیک عمل کروں جو آپ کو پسند ہو، اور اپنی رحمت سے مجھے اپنے نیک بندوں میں شامل فرمائیے۔)

چنانچہ جب سلیمان علیہ السلام نے اس چوٹی کی بات کو سنا تو مسکرائے اور اس بات نے آپ کے قلب پر فوری اثر کیا اور فوراً اپنے رب کی طرف متوجہ ہوئے؛ چنانچہ صاحب معارف القرآن تحریر فرماتے ہیں: ”مطلب اس جگہ یہ ہے کہ مجھے اس کی توفیق دے دیجیے کہ میں شکرِ نعمت کو ہر وقت ساتھ رکھوں، اس سے کسی وقت جدا نہ ہوں۔“ (۲۲)

اسی طرح وہبہ الزحیلی اس آیت کے ذیل میں رقم طراز ہیں جس کا مفہوم ہے:

سیدنا سلیمان علیہ السلام کا چوٹی کی گفت گو کو سن کر رب کے حضور شکر ادا کرنا آپ کے تواضع کی دلیل ہے اور اس بات کی بھی دلیل ہے کہ علما کو متواضع ہونا چاہیے کیوں کہ انھیں بھی اپنے جیسے بہت سے لوگوں پر علم میں فضیلت اور فوقیت حاصل ہوتی ہے۔ (۲۳)

ان تمام تفاسیر کی روشنی میں معلوم ہوتا ہے کہ ایک قائد کے اندر صفت تواضع بدرجہ کمال موجود ہونی چاہیے۔ کسی بھی خوبی یا کمال مل جانے میں وہ اترائے نہیں بلکہ اور جھک جائے اور اللہ جل شانہ کی طرف رجوع کرے اور اسی کا دیا ہوا اور احسان سمجھے۔ سیدنا سلیمان علیہ السلام کے اس قصے میں آپ میں یہ خوبی بخوبی معلوم ہو رہی ہے۔

۴۔ بہترین منصوبہ بندی و تنظیم

ایک قائد کے اندر نظم و ضبط کی خوبی کا ہونا انتہائی ضروری ہوتا ہے اور اس کے ساتھ ساتھ وہ کسی بھی کام کو ایک منظم طریقے پر کرنے کی صلاحیت رکھتا ہو اور ساتھ ہی وہ ایک اچھا منصوبہ ساز (پلانر) بھی ہو۔ سیدنا سلیمان علیہ السلام کے قصے سے یہ بات معلوم ہوتی ہے کہ انھوں نے نہ صرف اگلے کئی سالوں کی منصوبہ بندی کر رکھی تھی بلکہ جو جو امور سلطنت وہ چلا رہے تھے وہ ایک باقاعدہ نظم و ضبط و تنظیم سے چلا رہے تھے۔

سورہ النمل کا ہم جب مطالعہ کرتے ہیں تو اللہ جل شانہ فرماتے ہیں: ﴿وَحُشِرَ لِسُلَيْمَانَ جُنُودُهُ مِنَ الْجِبِّ وَالْأَنْسِ وَالطَّيْرِ فَهُمْ يُوزَعُونَ﴾ (۲۴) (اور سلیمان کے لیے ان کے سارے لشکر جمع کر دیے گئے تھے جو جنات،

۲۲۔ محمد شفیع، معارف القرآن، ۶: ۵۶۸۔

۲۳۔ وہبہ بن مصطفى الزحیلی، التفسیر المنیر فی العقیدة والشریعة والمنہج (دمشق: دار الفکر المعاصر، ۱۴۱۸ھ)،

۱۹: ۲۷۷۔

۲۴۔ القرآن، ۲۷: ۱۷۔

انسانوں اور پرندوں پر مشتمل تھے، چنانچہ انھیں قابو میں رکھا جاتا تھا۔)

اس آیت کے ذیل میں حضرات مفسرین نے لفظ ”يُوزَعُونَ“ پر گفت گو کرتے ہوئے فرمایا ہے کہ اس سے معلوم ہوتا ہے کہ سیدنا سلیمان عَلَیْہِ السَّلَام نے مختلف علاقوں کے حساب سے جماعتیں اور لشکر بنا کر رکھے تھے جن میں افراد کے باقاعدہ عہدے بھی مقرر کیے ہوئے تھے اور ساتھ ہی ان کے عہدوں، مقام و مرتبے اور کام کے اعتبار سے ان حضرات کی باقاعدہ ماہانہ تنخواہیں بھی مقرر کر رکھی تھیں، مزید یہ کہ آپ نے اگلے کئی سالوں کی پلاننگ اور منصوبہ بندی کر رکھی تھی۔^(۲۵)

علامہ زمخشری اس آیت کے ذیل میں لکھتے ہیں: ”جماعتوں کی ایسی منصوبہ بندی تھی کہ ایک مہم پر ہوتی تو دوسری انتظار میں ہوتی اور جب وہ مہم سے چھٹی پر لوٹتی تو اس کی جگہ دوسری جماعت آجاتی۔“^(۲۶) اسے اگر آج کے اعتبار سے شفٹ یا یونٹ سے تعبیر کر دیں تو معنی مزید واضح ہو جاتا ہے کہ ایک شفٹ اور یونٹ کی چھٹی ختم ہوتی تو اس کی جگہ دوسری شفٹ اور یونٹ آجاتی جیسا کہ آج کل افواج میں و دیگر اداروں میں ہے کہ اور یہ آپ کے حسن انتظام و انصرام پر دال ہے۔

۵- ہدف کا تعین

کسی بھی انسان کی کام یابی میں اس بات کا اہم دخل ہے کہ اس شخص نے اپنا ہدف کیا مقرر کر رکھا ہے۔ ہدف کے مقرر کر دینے سے راستہ واضح اور منزل آسان ہو جاتی ہے۔ اگر کام یاب افراد کی فہرست کو دیکھا جائے تو ان میں ایسے افراد کی تعداد ہمیں انتہائی کم نظر آئے گی جنہیں حادثاتی طور پر کام یابی ملی ہو ورنہ اکثریت ایسے افراد کی ہی ملے گی جنہوں نے اپنی زندگی کا ایک ہدف مقرر کر لیا تھا اور پھر اسی کے مطابق محنت کی تو اللہ جل شانہ نے انھیں کام یابی سے ہم کنار کیا اور وہ مقام عطا کیا۔ چنانچہ ایک کام یاب قائد میں یہ خوبی کس حد تک ہونی چاہیے، تو سیدنا سلیمان عَلَیْہِ السَّلَام کے قصے کو اگر ہم پڑھیں تو یہ بات واضح ہو جاتی ہے کہ انھوں نے بھی اپنی زندگی کا ایک ہدف مقرر کیا ہوا تھا اور اس کے مطابق وہ محنت بھی کر رہے تھے اور ساتھ ساتھ اللہ جل شانہ کی طرف رجوع بھی کر

۲۵- ابوالبرکات عبداللہ بن احمد النسفی، تفسیر النسفی: مدارک التنزیل وحقائق التأویل (بیروت: دار الکلم

الطیب، ۱۴۱۹ھ)، ۲: ۵۹۷۔

۲۶- ابوالقاسم جار اللہ محمود الزمخشری، الکشاف عن حقائق غوامض التنزیل (بیروت: دار الکتاب العربی،

۱۴۰۷ھ)، ۳: ۳۵۵۔

رہے تھے۔ چنانچہ سورۃ النمل میں سیدنا سلیمان علیہ السلام کی دعا کو دیکھا جائے جو وہ اللہ جل شانہ سے مانگ رہے ہیں تو فرماتے ہیں: ﴿وَقَالَ رَبِّ اَوْزِعْنِيْ اَنْ اَشْكُرَ نِعْمَتَكَ الَّتِيْ اَنْعَمْتَ عَلَيَّ وَعَلَىٰ وَالِدَيَّ وَاَنْ اَعْمَلَ صَالِحًا تَرْضَاهُ وَاَذْكُرْ لِيْ بِرَحْمَتِكَ فِيْ عِبَادِكَ الصّٰلِحِيْنَ﴾^(۲۷) (اور کہنے لگے: میرے پروردگار! مجھے اس بات کا پابند بنا دیجیے کہ میں ان نعمتوں کا شکر ادا کروں جو آپ نے مجھے اور میرے والدین کو عطا فرمائی ہیں، اور وہ نیک عمل کروں جو آپ کو پسند ہو، اور اپنی رحمت سے مجھے اپنے نیک بندوں میں شامل فرمالیجیے۔)

اور اس کو مزید دیکھا جائے تو سورہ ص میں یوں مناجات کرتے ہیں: ﴿قَالَ رَبِّ اغْفِرْ لِيْ وَهَبْ لِيْ مُلْكًا لَا يَنْبَغِيْ لِاَحَدٍ مِّنْ بَعْدِيْ اِنَّكَ اَنْتَ الْوَهَّابُ﴾^(۲۸) (کہنے لگے کہ: میرے پروردگار! میری بخشش فرما دے، اور مجھے ایسی سلطنت بخش دے جو میرے بعد کسی اور کے لیے مناسب نہ ہو بیشک تیری، اور صرف تیری ہی ذات وہ ہے جو اتنی سخی داتا ہے۔)

ان آیات کو سامنے رکھا جائے تو یہ نتائج سامنے آتے ہیں کہ آپ علیہ السلام کے درج ذیل اہداف تھے۔

- ۱۔ اللہ جل شانہ کی رضا
 - ۲۔ شکر کی کیفیت، اعمال صالحہ کی توفیق اور نیک لوگوں کے ساتھ جنت میں داخلہ
 - ۳۔ دنیا میں ایسی بادشاہی جو کسی کو نہ ملی ہو۔
- تو معلوم ہوا کہ ان کے اہداف میں اللہ جل شانہ کی رضا کے ساتھ دنیا و آخرت کی فلاح کے ساتھ ایک ایسی حکومت کا حصول جو دنیا میں کسی کو نہیں ملی ہو۔^(۲۹)

۶۔ ماتحت افراد کی خبر گیری

ایک قائد میں اس صفت کا ہونا بھی ضروری ہے کہ اسے اپنے ماتحت افراد اور اپنی رعایا اور اس کے ایک ادنیٰ سے ادنیٰ درجے کے افراد کی خبر ہونی چاہیے وہ ان کی خوشی اور غم میں شریک ہونے والا ہو اور کسی بھی پریشانی کی صورت میں فوراً خبر گیری کرنے کے ساتھ ان کی اچھی کارکردگی پر انعام اور بری پر سزا دینے والا ہو؛ چنانچہ سیدنا سلیمان علیہ السلام کے قصے میں دیکھتے ہیں تو آپ علیہ السلام میں یہ خوبی بخوبی نظر آتی ہے چنانچہ فرمایا: ﴿وَتَقْقَدَ الطَّيْرُ

۲۷۔ القرآن، ۲۷: ۱۹۔

۲۸۔ القرآن، ۲۷: ۳۵۔

۲۹۔ الزحلی، التفسیر المنیر، ۲۳: ۲۰۵۔

فَقَالَ مَالِي لَا آرَى الْهُدُودَ أَمْ كَانَ مِنَ الْغَائِبِينَ ﴿٣٠﴾ (اور انھوں نے) (ایک مرتبہ) پرندوں کی حاضری لی تو کہا: کیا بات ہے، مجھے بدہد نظر نہیں آ رہا، کیا وہ کہیں غائب ہو گیا ہے؟)

اس آیت سے معلوم ہوتا ہے کہ سیدنا سلیمان علیہ السلام کس قدر بیدار اور اپنی رعایا کی خبر گیری کرنے والے تھے کہ جو نبی بدہد غائب ہوا تو آپ کو فوراً معلوم ہو گیا؛ چنانچہ آپ نے فوراً اس بات کی تحقیق کی کہ بدہد کیوں غائب ہے اس کے ساتھ کوئی مسئلہ تو نہیں ہو گیا؟ علامہ قرطبی رحمہ اللہ اس آیت کے ذیل میں تحریر فرماتے ہیں: ”اس آیت میں اس بات کی دلیل ہے کہ ایک امام اور حاکم کو رعایا کی خبر گیری کرنی چاہیے ایک بدہد جو کہ ایک بالکل چھوٹا سپرندہ ہوتا ہے سیدنا سلیمان علیہ السلام سے اس کا حال نہیں چھپ سکتا تو اتنی بڑی سلطنت کا کیسے چھپ سکتا تھا۔“ (۳۱)

اسی طرح کا مضمون ڈاکٹر وہبہ ذحیلی نے بھی نقل کیا ہے اور فرمایا ہے: ”اس آیت کے ذیل سے علما نے اس بات کو مستحب قرار دیا ہے کہ ایک قائد کو اپنی رعایا کی خبر گیری کے ساتھ ساتھ اپنے دوستوں اور اعزہ واقارب کی بھی خبر گیری کرنی چاہیے۔“ (۳۲)

چنانچہ اس آیت اور اس کی تفسیر سے معلوم ہوا کہ قائد کو بیدار، چوکنا اور رعایا کی خیر خبر لیتے رہنا چاہیے۔

۷۔ منصف مزاجی اور اعتماد

سیدنا سلیمان علیہ السلام کے قصے کو دیکھا جائے تو قائد کے اندر منصف مزاجی اور اعتماد کی صفت کا پایا جانا ضروری نظر آتا ہے۔ مذکورہ بالا آیات جن سے ہمیں یہ معلوم ہوتا ہے قائد کو ماتحت افراد کی خبر گیری کرنی چاہیے، وہیں ان آیات سے یہ بھی معلوم ہوتا ہے کہ ان کے بارے میں کسی بھی فیصلے سے قبل انصاف کے تقاضوں کو پورا کرنا چاہیے اور کوئی بھی سزا دینے میں جلدی نہیں کرنی چاہیے، بلکہ عدالت قائم کر کے انصاف کے مطابق سزا دینی چاہیے۔ چنانچہ سیدنا سلیمان علیہ السلام نے جب بدہد کی بابت معلوم کیا تو معلوم ہوا کہ وہ بنا کسی اطلاع کے غائب ہے تو آپ نے فوراً فیصلہ نہیں فرمایا بلکہ اس کی بابت تحقیق کی جسے قرآن مجید نے یوں بیان فرمایا ہے: ﴿وَتَفَقَّدَ الطَّيْرَ

۳۰۔ القرآن، ۲۷: ۲۰

۳۱۔ القرطبی، الجامع لأحكام القرآن = تفسیر القرطبی، ۱۳: ۱۷۹۔

۳۲۔ الزحیلی، التفسیر المنیر، ۱۹: ۲۸۷۔

فَقَالَ مَا لِي لَا أَرَى الْهُدُودَ أَمْ كَانَ مِنَ الْغَائِبِينَ ﴿۳۳﴾ (اور انھوں نے (ایک مرتبہ) پرندوں کی حاضری لی تو کہا: کیا بات ہے، مجھے ہد نہ نظر نہیں آ رہا، کیا وہ کہیں غائب ہو گیا ہے؟)

لفظ ”تَفَقَّدَ“ کی تفسیر میں علامہ ابن عاشور تحریر فرماتے ہیں: ”یہ تکلف پر دلالت کرتا ہے یعنی انھوں نے صرف اس کی تلاش ہی نہیں کی بلکہ اس سبب کو بھی جاننے کی کوشش کی کہ وہ کس وجہ سے غائب ہے۔“ (۳۴) پس جب اس بات کی تحقیق ہو گئی کہ ہد غائب ہے تو آپ نے اس کے اسباب جاننے کے بارے میں احکامات جاری فرمائے اور سخت سے سخت سزا کا اعلان فرمایا چنانچہ فرمایا: ﴿لَا عَذَابَ لَهُ عَذَابًا شَدِيدًا أَوْ لَا ذُبْحَنَةً أَوْ لِيَأْتِيَنِي سُلْطٰنٌ مُّبِينٌ﴾ (۳۵) (میں اسے سخت سزا دوں گا، یا اسے ذبح کر ڈالوں گا، الا یہ کہ وہ میرے سامنے کوئی واضح وجہ پیش کرے۔)

”لِيَأْتِيَنِي سُلْطٰنٌ مُّبِينٌ“ سے معلوم ہوا کہ سزا کے اجر اسے پہلے باقاعدہ عدالت لگے گی، جس میں ہد کا مقدمہ پیش کیا جائے گا اور اس میں اس کا موقف بھی سنا جائے گا اور انصاف کے مطابق سزا دی جائے گی۔

۸۔ سخت سے سخت سزائوں کی تعیین

مذکورہ بالا آیت کی روشنی ایک کام یاب قاعدہ کے لیے ایک اور صفت جراثم پر سخت سے سخت سزائوں کے اعلان کی نظر آتی ہے اور اس واقعے میں سیدنا سلیمان عَلَیْہِ السَّلَام میں یہ خوبی واضح ہے، چنانچہ انھوں نے ہد کی غیر موجودگی پر برہمی کا اظہار کرتے ہوئے اعلان فرمایا کہ وہ اگر اپنی صفائی اور غیر حاضری کی معقول دلیل نہ پیش کر سکا تو اسے سخت سے سخت سزا دی جائے گی اور اس کے نتیجے میں اسے ذبح کی صورت میں اپنی جان سے بھی ہاتھ دھونے پڑ سکتے ہیں۔ اور قرآن مجید نے اسے یوں بیان فرمایا ہے: ﴿لَا عَذَابَ لَهُ عَذَابًا شَدِيدًا أَوْ لَا ذُبْحَنَةً أَوْ لِيَأْتِيَنِي سُلْطٰنٌ مُّبِينٌ﴾ (۳۶) (میں اسے سخت سزا دوں گا، یا اسے ذبح کر ڈالوں گا، الا یہ کہ وہ میرے سامنے کوئی واضح وجہ پیش کرے۔)

علامہ طاہر ابن عاشور اس آیت کے ذیل میں تحریر فرماتے ہیں جس کا مفہوم ہے:

۳۳۔ القرآن، ۲۷: ۲۰۔

۳۴۔ ابن عاشور، التحریر والتنویر، ۱۹: ۲۴۵۔

۳۵۔ القرآن، ۲۷: ۲۱۔

۳۶۔ القرآن، ۲۷: ۲۱۔

سزا کی تعیین اس لیے کی کہ ہد ہد بغیر اجازت اور بغیر اطلاع کے گیا تھا، جو کہ صریح نافرمانی ہے اور اس کا نتیجہ سزا ہے، نیز یہ حضرت سلیمان علیہ السلام کے اجتہاد پر بھی دال ہو سکتی ہے کہ انھوں نے اس کی اصلاح اسی میں سوچی ہو یا انھوں نے مفاد عامہ کے لیے اس کا اعلان کیا ہو تا کہ اسے دیکھ کر باقی لوگ عبرت پکڑیں۔^(۳۷)

اسی آیت کے ذیل میں آگے چل کر وہ فرماتے ہیں: ”اس آیت سے اس بات کا جواز معلوم ہوتا ہے کہ اگر کوئی ملازم اپنی ڈیوٹی پوری نہ کرے یا ڈیوٹی سے غائب ہو تو اسے سخت سزا دی جائے۔“^(۳۸)

معلوم ہوا کہ ایک کام یاب قائد بننے کے لیے اس صفت کا پایا جانا بھی ضروری ہے۔

۹۔ سزاؤں کی تنفیذ میں اعتدال

اس طرح اس قصے سے یہ بھی معلوم ہوتا ہے کہ کام یاب قائد کے لیے کسی بھی سزا کے نافذ کرنے میں جلد بازی سے کام نہیں لینا چاہیے بلکہ تحمل اور اعتدال سے کام لیتے ہوئے سامنے والے فرد یا جماعت کو صفائی کا پورا پورا موقع دینا چاہیے، چنانچہ مذکورہ بالا آیت کے ذیل سے یہ بات واضح ہوتی ہے کہ ﴿لَا تُجَنِّتْهُ أَوْ لِيَأْتِيَنَّكَ بِسُلْطٰنٍ مُّبِينٍ﴾^(۳۹) (میں اسے سخت سزا دوں گا، یا اسے ذبح کر ڈالوں گا، الا یہ کہ وہ میرے سامنے کوئی واضح وجہ پیش کرے۔)

اس سے معلوم ہوا کہ سیدنا سلیمان علیہ السلام نے فوراً حکم کی تنفیذ نہیں فرمائی بلکہ صرف اعلان فرمایا اور کہا کہ ہم عدالت لگائیں گے اور ہد ہد کو صفائی کا پورا موقع فراہم کریں گے۔ پس اگر وہ اپنی صفائی پیش کرنے میں کام یاب ہو گیا تو بیخ پائے گا، ورنہ سزا کا حق دار ہو گا۔ چنانچہ ایسا ہی ہوا اور ہد ہد نے اپنی صفائی مکمل پیش کی اور پھر اس میں کام یاب بھی رہا۔ ڈاکٹر وہبہ الزحیلی لکھتے ہیں: ﴿هٰذَا اَحْطٰتُ بِمَا لَمْ تَحْطُ بِهِ، وَجِئْتُكَ مِنْ سَبَإٍ بِنَبَأٍ يَقِيْنٍ﴾ (ہد ہد نے) (آکر) کہا کہ: میں نے ایسی معلومات حاصل کی ہیں جن کا آپ کو علم نہیں ہے، اور میں ملک سبا سے آپ کے پاس ایک یقینی خبر لے کر آیا ہوں۔ (ہد ہد کی صفائی پر دال ہے کہ اسے صفائی کا مکمل موقع دیا گیا اور اس نے اپنے آپ کو سزا اور ذبح سے بچانے کے لیے یہ دلیل پیش کی۔)^(۴۰)

۳۷۔ ابن عاشور، مرجع سابق، ۱۹: ۲۴۶۔

۳۸۔ ابن عاشور، مرجع سابق، ۱۹: ۲۴۶۔

۳۹۔ القرآن، ۲۱: ۲۷۔

۴۰۔ الزحیلی، مرجع سابق، ۱۹: ۲۸۷۔

چنانچہ ایک کام یاب قائد میں اس صفت کا ہونا بھی انتہائی ضروری ہے کہ وہ منصف مزاج ہو اور جلد باز

نہ ہو۔

۱۰۔ حقیقت حال کی تحقیق

ایک کام یاب قائد میں اس صفت کا ہونا بھی انتہائی ضروری ہے کہ وہ کسی بھی معاملے کی تحقیق کر لے۔ سیدنا سلیمان علیہ السلام کے واقعے میں یہ خوبی بھی نظر آتی ہے۔ مذکورہ بالا نصوص سے جہاں اور باتیں سامنے آئیں وہاں یہ بات بھی سامنے آئی کہ کام یاب قائد ہونے کے لیے حقائق کی تحقیق ضروری ہے، چنانچہ سیدنا سلیمان علیہ السلام نے سب سے پہلے جب ہدہد کو غائب پایا تو اس بات کی تحقیق کی پھر جب ہدہد پیش ہوا اور اپنی صفائی پیش کی تو آپ نے اس کی باتوں کو نہ تو من و عن تسلیم کیا اور نہ ہی فوری رد کر دیا، بلکہ دو طریقوں سے حقیقت حال کی تحقیق کی کوشش کی۔

۱۔ قرائن سے

۲۔ خط لکھ کر

”فَمَكَّتْ غَيْرَ بَعِيدٍ“ کی تفسیر میں ڈاکٹر وہبہ الزحیلی تحریر فرماتے ہیں:

سلیمان علیہ السلام نے اپنے علوم و حکم اور اپنی نبوت کی روشنی میں قرائن سے اس بات کی تحقیق کی کوشش کی کہ آیا ہدہد اپنے دعوے میں کس حد تک سچا ہے، جتنی مدت یہ غائب رہا اتنے وقت میں ملک سباجانا اور وہاں سے واپسی ممکن بھی ہے کہ نہیں۔^(۳۱)

اور دوسرا طریقہ یہ اختیار کیا کہ ہدہد کے دعوے کی تحقیق کے لیے ایک خط ملکہ سبا کو لکھا تاکہ حقیقت سامنے آئے کہ جس مخلوق کا ہدہد نے ذکر کیا ہے اس کا وجود بھی ہے کہ نہیں اور اس کے لیے ہدہد ہی کی خدمات حاصل کیں، چنانچہ فرمایا: ﴿قَالَ سَنَنْظُرُ أَصَدَقْتَ أَمْ كُنْتَ مِنَ الْكَذِبِينَ﴾ اِذْهَبْ بِكِتَابِي هَذَا فَالْقَهُ إِلَيْهِمْ ثُمَّ تَوَلَّ عَنْهُمْ فَانْظُرْ مَاذَا يَرْجِعُونَ ﴿^(۳۲)﴾ (سلیمان نے کہا: ہم ابھی دیکھ لیتے ہیں کہ تم نے سچ کہا ہے یا جھوٹ بولنے والوں میں تم بھی شامل ہو گئے ہو۔ میرا یہ خط لے کر جاؤ اور ان کے پاس ڈال دینا، پھر الگ ہٹ جانا، اور دیکھنا کہ وہ جواب میں کیا کرتے ہیں۔)

۳۱۔ الزحیلی، مرجع سابق، ۱۹: ۲۸۴۔

۳۲۔ القرآن، ۲۷: ۲۸۔

علامہ ابن عاشور رحمۃ اللہ علیہ فرماتے ہیں:

اس تفسیر میں ہدہی کی خدمات حاصل کرنا اور اسے خط دے کر جوابی خط کا انتظار سلیمان علیہ السلام کی فہم و فراست پر دال ہے کہ انھوں نے حقیقتِ حال کی تحقیق کے لیے یہ طریقہ اختیار کیا کہ خط کا جواب آئے گا تو ہدہ کی سچائی ثابت ہو جائے گی۔^(۴۳)

ڈاکٹر وہبہ الزحیلی اس کے ذیل میں تحریر فرماتے ہیں: ”أَصْدَقَتْ أَمْ كُنْتَ مِنَ الْكَاذِبِينَ، اس بات کی دلیل ہے کہ قائد کو اپنی رعایا کے اعذار کو سننا چاہیے اور حقیقتِ حال کی تحقیق کے بعد انھیں چھوڑ دینا چاہیے۔“^(۴۴) اس سے معلوم ہوتا ہے کہ ایک کام یاب قائد ہونے کے لیے ضروری ہے کہ کسی بھی معاملے کی تحقیق کے جتنے بھی طریقے ہیں انھیں اپنا کر حقیقتِ حال معلوم کیا جائے تاکہ درست فیصلہ ہو سکے۔

۱۱- کاموں میں مہارت

سیدنا سلیمان علیہ السلام کے قصے سے یہ بات بھی سامنے آتی ہے کہ ایک کام یاب قائد میں مہارت تامہ ہونی چاہیے وہ کسی بھی کام کو اچھے طریقے اور اسلوب سے نمٹا کر پایہ تکمیل تک پہنچانے والا ہو۔ سیدنا سلیمان علیہ السلام کے سامنے جب ہدہ کا معاملہ پیش آیا تو آپ نے پہلے اس معاملے کی تحقیق و تفتیش میں بڑی مہارت دکھائی اور پھر اس کے بعد والے مرحلے کی بھی باقاعدہ پلاننگ و منصوبہ بندی بھی کر دی اور اس کی تکمیل کے لیے ہدہ ہی کی خدمات حاصل کیں کہ اس سے دو فائدے حاصل ہوں گے۔

۱- ہدہ کی خبر کی تصدیق ہو جائے گی۔

۲- روابط قائم ہو جائیں گے اور آپ کی دعوت بھی پہنچ جائے گی۔

اس کے لیے آپ نے فوری طور پر ایک خط ملکہ سبا کے نام لکھا اور ہدہ کو تھما دیا تاکہ اس نئی ریاست سے جلد تعلقات قائم ہو جائیں اور ان کے احوال کی تحقیق ہو سکے؛ چنانچہ فرمایا: ﴿اَذْهَبْ بِكِتَابِي هَذَا فَأَلْقِهُ إِلَيْهِمْ ثُمَّ تَوَلَّ عَنْهُمْ فَانْظُرْ مَاذَا يَرْجِعُونَ﴾^(۴۵) (میرا یہ خط لے کر جاؤ اور ان کے پاس ڈال دینا، پھر الگ ہٹ جانا، اور دیکھنا کہ وہ جواب میں کیا کرتے ہیں۔)

۴۳- ابن عاشور، مرجع سابق، ۱۹: ۲۵۷۔

۴۴- الزحیلی، مرجع سابق، ۱۹: ۲۸۹۔

۴۵- القرآن، ۲۷: ۲۸۔

تو معلوم ہوا کہ کام یاب قائد میں کام کو مہارت سے پایہ تکمیل تک پہنچانے کی بہترین صلاحیت ہونی چاہیے۔

۱۲- فصاحت و بلاغت

اسی طرح سیدنا سلیمان علیہ السلام کے قصے کو اگر دیکھا جائے تو یہ بات بھی سامنے آتی ہے کہ ایک کام یاب قائد فصیح و بلیغ ہو، وہ زیادہ طویل کلام و گفت گو کرنے والا نہیں بلکہ مقصد کی بات اچھے طریقے سے پہنچانے والا ہو۔ آپ نے جو خط ملکہ سبا کو لکھا ہے اس پر حضرات مفسرین نے کافی کلام کیا ہے۔ چنانچہ علامہ ابن کثیر اس کے ذیل میں تحریر فرماتے ہیں: ”سیدنا سلیمان علیہ السلام کا یہ خط فصاحت و بلاغت اور ایجاز و اختصار کی معراج کو پہنچا ہوا ہے اس طور پر کہ ایک مختصر ترین عبارت میں خوب صورت اور احسن طریقے سے معنی حاصل ہو گیا۔“ (۳۶)

اور اس کا اندازہ ملکہ سبا کی گفت گو سے بھی ہوتا ہے کہ جب اس تک یہ خط پہنچا تو اس نے پڑھنے کے بعد اپنے خواص کو مشورے کے لیے بلایا تو خط کی توصیف کرتے ہوئے کہا کہ مجھے ایک معزز و مکرم خط پہنچا ہے جسے قرآن مجید نے یوں نقل کیا ہے: ﴿قَالَتْ يَا أَيُّهَا الْمَلَأُ إِنَّي إِلَيْكَ كَتَبْتُ كَرِيمًا﴾ (ملکہ نے) (اپنے درباریوں سے) کہا: قوم کے سردارو! میرے سامنے ایک باوقار خط ڈالا گیا ہے۔) تو معلوم ہوا کہ قائد کو فصیح اللسان بھی ہونا چاہیے۔

۱۳- مشاورت

کسی بھی معاملے میں اپنے متعلقین سے مشورہ سنت بھی ہے اور باعث برکت بھی۔ ایک کام یاب قائد کے لیے اپنے متعلقین سے مشورہ کرنا، ان کی رائے لینا اور پھر اس کے مطابق فیصلہ کرنا انتہائی ضروری ہوتا ہے۔ قصہ سیدنا سلیمان علیہ السلام میں اس بات کی مزید تصدیق ہوتی ہے جیسا کہ قرآن مجید نے بیان فرمایا ہے: ﴿قَالَتْ يَا أَيُّهَا الْمَلَأُ أَفْتُونِي فِي أَمْرِي مَا كُنْتُ قَاطِعَةً أَمْرًا حَتَّى تَشْهَدُونِ﴾ (ملکہ نے کہا: قوم کے سردارو! جو مسئلہ میرے سامنے آیا ہے اس میں مجھے فیصلہ کن مشورہ دو۔ میں کسی مسئلے کا حتمی فیصلہ اس وقت تک نہیں کرتی جب تک تم میرے پاس موجود نہ ہو۔)

۳۶- ابوالفداء اسماعیل بن عمر بن کثیر، تفسیر القرآن العظیم (بیروت: دار طیبہ، ۱۴۲۰ھ)، ۶: ۱۸۸۔

۳۷- القرآن، ۲۷: ۲۹۔

۳۸- القرآن، ۲۷: ۳۲۔

کہ میں کسی میں معاملے میں کوئی بھی فیصلہ کرنے سے پہلے آپ سے مشورہ ضرور کرتی ہوں جیسا کہ ان کے مشورے کو قرآن مجید نے اسی طرح نقل کیا ہے اور پھر اس نے سب کی آرا لینے کے بعد اپنی رائے دی تو سب نے اسی پر اتفاق کیا؛ کیوں کہ وقت کے اعتبار سے اسی کی رائے سب سے بہتر تھی اور پھر اسی کے مطابق عمل کیا۔

علامہ ابن عاشور اس کے ذیل میں تحریر فرماتے ہیں: ”كُنْتُ قَاطِعَةً“ سے یہ بات بہ خوبی معلوم ہو رہی ہے کہ اپنے ماتحت امر اور وسوسے مشورہ اس کی عادت تھی اور وہ انتہائی عقل مند، حکیم اور کوئی بھی قومی فیصلہ کرنے سے پہلے مشورہ کرنے والی تھی۔^(۴۹) جب کہ وہبہ زحیلی لکھتے ہیں: ”کسی بھی عام و خاص امر میں مشورہ امر مطلوب ہے، اس لیے کہ اس سے اچھی، بہترین اور درست آرا سامنے آ جاتی ہیں، خاص کر امورِ حرب اور عام عوام کی بھلائی کے امور میں، پس جو بھی قوم سے مشورہ کرتا ہے تو وہ اسے سب سے بھلائی والا مشورہ دے گی اور ہمارے نبی اکرم ﷺ بھی لوگوں میں سب سے زیادہ مشورہ کرنے والے تھے۔“^(۵۰)

معلوم ہوا کہ ایک کام یاب قائد کے لیے بھی اپنے خواص اور اپنی رعایا سے مشورہ کرنا ضروری ہے۔

۱۴- بے لچک ہونا

اسی طرح اس قصے سے یہ بات بھی سامنے آتی ہے کہ قائد کو اصولوں کے معاملے میں بالکل بے لچک ہونا چاہیے۔ اس کے اصول واضح ہوں اور ان پر کوئی لچک نہ دیتا ہو بلکہ اپنے اصولوں پر ثابت قدم ہو اور کسی عزیز، بااثر شخصیت یا اہل محبت کے ہدایا سے اس پر کوئی اثر نہ پڑتا ہو۔ چنانچہ سیدنا سلیمان علیہ السلام کے قصے میں یہ بات واضح نظر آتی ہے۔ آپ کا خط جب ملکہ سبا کو پہنچا تو اس نے پہلا حربہ یہ استعمال کیا کہ ہم ہدیہ بھیج کر ان کی سلطنت کو انھیں پرکھتے ہیں، تو وہ ہدایا جب آپ کے پاس پہنچے تو آپ فوراً غصہ ہوئے اور اپنے مقصد اور اصول پر کوئی لچک نہ دکھائی اور کہا کہ ہمارا مقصد تمہیں دین پر لانا ہے اور حق کی دعوت پہنچانا ہے اور تم ہمیں ان ہدایا سے خریدنا چاہتی ہو۔ ہمیں اللہ نے اس سے بہتر دے رکھا ہے چنانچہ فرمایا: ﴿فَلَمَّا جَاءَ سُلَيْمٰنَ قَالَ اَتُمِدُّوْنِ بِمَالٍ فَمَا اَنْسٰنَ اللّٰهُ خَيْرٌ مِّمَّا اَنْتُمْ بِهٰدِيْتِكُمْ تَفْرَحُوْنَ﴾^(۵۱) (چنانچہ جب ایچی سلیمان کے پاس پہنچا تو انھوں نے کہا: کیا تم مال سے میری امداد کرنا چاہتے ہو؟ اس کا جواب یہ ہے کہ اللہ نے جو کچھ مجھے دیا ہے وہ اس سے کہیں بہتر ہے جو

۴۹- ابن عاشور، مرجع سابق، ۱۹: ۲۶۳۔

۵۰- الزحیلی، مرجع سابق، ۱۹: ۲۹۷۔

۵۱- القرآن، ۲۷: ۳۶۔

تمہیں دیا ہے، البتہ تم ہی لوگ اپنے تحفے پر خوش ہوتے ہو۔)

وہبہ زحیلی اس کے ذیل میں رقم طراز ہیں: ”حضرت سلیمان علیہ السلام نے ان کے ہدایا کی طرف نظر بھی نہیں کی بلکہ ان سے اعراض کیا اور حیرت کا اظہار کرتے ہوئے فرمایا کہ تم ان چیزوں سے مجھے مقصد سے ہٹانا چاہتے ہو۔“ (۵۲)

اس سے معلوم ہوا کہ قائد کو اپنے مقصد پر نظر اور اپنے اصولوں میں بے لچک ہونا چاہیے۔

۱۵- شجاعت و بہادری اور ہنگامی حالات میں فوری فیصلہ کرنے کی قدرت

اسی طرح اس قصے سے ایک کام یاب قائد کی ایک اور صفت جو واضح ہو رہی ہے وہ شجاعت و بہادری اور فیصلہ سازی ہے جیسا کہ سیدنا سلیمان علیہ السلام نے کیا کہ پہلے ہد ہد کے قصبے میں فوری فیصلہ سخت سزا کا فیصلہ سنایا پھر حقیقت حال کی تحقیق کے لیے فوری فیصلہ کرتے ہوئے خط لکھ کر اسے روانہ کر دیا اور جب ملکہ سبا کا وفد تحائف لے کر پہنچا اور آپ کو اپنے اصول پر لچک دکھانے کی ناکام کوشش کی تو آپ نے شجاعت و بہادری کا مظاہرہ فرماتے ہوئے پھر ایک اور فیصلہ صادر فرمایا اور کہا: ﴿ارْجِعْ إِلَيْهِمْ فَلَنَأْتِيَنَّهُمْ بِجُنُودٍ لَا قِبَلَ لَهُمْ بِهَا وَلَنُخْرِجَنَّهُمْ مِنْهَا أَذِلَّةً وَهُمْ صَاغِرُونَ﴾ (۵۳) (ان کے پاس واپس جاؤ، کیونکہ اب ہم ان کے پاس ایسے لشکر لے کر پہنچیں گے جن کے مقابلے کی ان میں تاب نہیں ہوگی، اور انھیں وہاں سے اس طرح نکالیں گے کہ وہ ذلیل ہوں گے، اور ماتحت بن کر رہیں گے۔)

علامہ ابن عاشور اس کے ذیل میں تحریر فرماتے ہیں: ”انھیں ان کی اس حرکت پر ڈرایا اور ایک بہادر جرنیل کی طرح عسکری انداز میں جواب دیا کہ میں ایسا لشکر بھیجوں گا جس کا تم مقابلہ نہیں کر سکو گے۔“ (۵۴)

معلوم ہوا کہ ایک کام یاب قائد کو شجاع، حاضر جواب، ہنگامی حالات میں حکمت و بصیرت سے فوری فیصلہ کرنے والا ہونا چاہیے۔

۱۶- حالات کے مطابق تیاری اور بوقت ضرورت اپنی طاقت کا اظہار

سیدنا سلیمان علیہ السلام کے قصے سے ایک کام یاب قائد میں اس صفت کا ہونا بھی ظاہر ہوتا ہے کہ اس نے کسی

۵۲- الزحیلی، مرجع سابق، ۱۹: ۲۹۵۔

۵۳- القرآن، ۲۷: ۳۷۔

۵۴- ابن عاشور، مرجع سابق، ۱۹: ۲۶۹۔

بھی جارحیت کا جواب دینے کے لیے بروقت تیاری کر رکھی ہو اور اپنی قوم کو بھی تیار کیا ہو اور ضرورت پڑنے پر اس کا اظہار بھی کرے؛ چنانچہ سیدنا سلیمان علیہ السلام کے قصے میں جب ملکہ سبائے اپنا وفد بھیجا تو آپ علیہ السلام نے انھوں یہ کہہ کر لوٹایا کہ اب ہمارا فیصلہ تلوار کرے گی قرآن مجید نے اس مضمون کو یوں بیان فرمایا ہے: ﴿ادْجُرِ الْيَهُودَ فَلَنَأْتِيَنَّهُم بِجُودٍ لَا قَبْلَ لَهُمْ بِهَا وَلَنُخْرِجَنَّهُمْ مِنْهَا أَذِلَّةً وَهُمْ صُغُرُونَ﴾^(۵۵) (ان کے پاس واپس جاؤ، کیوں کہ اب ہم ان کے پاس ایسے لشکر لے کر پہنچیں گے جن کے مقابلے کی ان میں تاب نہیں ہوگی، اور انھیں وہاں سے اس طرح نکالیں گے کہ وہ ذلیل ہوں گے، اور ماتحت بن کر رہیں گے۔)

علامہ ابن عاشور رحمہ اللہ تحریر فرماتے ہیں: ”فَلَنَأْتِيَنَّهُم بِجُودٍ“ کے الفاظ سے معلوم ہوتا ہے کہ انھوں نے اس حملے کی مکمل تیاری کر لی تھی جس کی قیادت سیدنا سلیمان علیہ السلام خود کرتے۔^(۵۶) معلوم ہوا کہ آپ نے حالات کے اعتبار سے مکمل فوج تیار کر رکھی تھی جس کا تذکرہ پہلے بھی گزر چکا ہے اور وقت آنے پر آپ نے اس کو استعمال کرنے کا عندیہ بھی دے دیا معلوم ہوا کہ اپنی دعوت کو پہنچانے اور احکام کی تنفیذ کے لیے باقاعدہ لشکر تیار کرنے چاہئیں اور بوقت ضرورت ان کا استعمال بھی کرنا ایک کام یاب قائد کی صفت ہے۔

۱۷۔ وسائل کا استعمال

ایک کام یاب قائد جہاں افراد کو ان کی صلاحیتوں کے مطابق استعمال کرتا ہے ایسے ہی بوقت ضرورت میسر مادی اسباب کو استعمال کر کے ہی کام یاب قائد بن سکتا ہے۔ سیدنا سلیمان علیہ السلام بھی ایسا ہی کرتے پانی کی تلاش کے لیے ہدہد کا استعمال کرتے، پھر سفارت کاری کے لیے بھی ہدہد کا استعمال کیا، پھر ملکہ کے عرش کو لانے کے لیے اسباب اور افراد دونوں کو استعمال کیا جس کا ذکر ان کے قصے میں یوں ہے:

﴿قَالَ يَا أَيُّهَا الْمَلَأُ أَيُّكُمْ يَأْتِينِي بِعَرْشِهَا قَبْلَ أَنْ يَأْتُونِي مُسْلِمِينَ ۚ قَالَ عِفْرِيتٌ مِّنَ الْجِنِّ أَنَا آتِيكَ بِهِ قَبْلَ أَنْ تَقُومَ مِن مَّقَامِكَ ۖ وَإِنِّي عَلَيْهِ لَقَوِيَّ أُمِيبٌ ۚ قَالَ الَّذِي عِنْدَهُ عِلْمٌ مِّنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ ۚ﴾^(۵۷)

(سلیمان نے کہا: اے اہل دربار! تم میں سے کون ہے جو اس عورت کا تخت ان کے تابع دار بن کر آنے سے پہلے ہی میرے پاس لے آئے؟ ایک قوی بیکل جن نے کہا: آپ اپنی جگہ سے اٹھے بھی نہ ہوں گے کہ میں اس سے پہلے ہی اسے

۵۵۔ القرآن، ۲۷: ۳۷۔

۵۶۔ ابن عاشور، مرجع سابق، ۱۹: ۲۶۹۔

۵۷۔ القرآن، ۲۷: ۳۸-۴۰۔

آپ کے پاس لے آؤں گا، اور یقین رکھیے کہ میں اس کام کی پوری طاقت رکھتا ہوں (اور) امانت دار بھی ہوں، جس کے پاس کتاب کا علم تھا، وہ بول اٹھا: میں آپ کی آنکھ جھپکنے سے پہلے ہی اسے آپ کے پاس لے آتا ہوں۔)

کہ آپ نے ملکہ کے عرش کو لانے اور اس کی تنصیب، تغیر اور زیبائش کے لیے جنات اور انسانوں دونوں کی خدمات حاصل کیں جیسا کہ تفاسیر میں لکھا ہے کہ عرش لانے والے آپ کے صحابی تھے جو انسانوں میں سے تھے جن کا نام آصف بن برخیا^(۵۸) تھا اور پھر اس کی تغیر و زیبائش جنات نے کی تھی۔ جیسا کہ فرمایا: ﴿قَالَ نَكْرِوْا لَهَا عَرْشَهَا نَنْظُرْ اَتَهْتَدِيْ اَمْ تَكُوْنُ مِنَ الَّذِيْنَ لَا يَهْتَدُوْنَ﴾^(۵۹) (سلیمان نے) (اپنے خدام سے) کہا کہ: اس ملکہ کے تخت کو اس کے لیے اجنبی بنا دو۔ دیکھیں وہ اسے پہچانتی ہے، یا وہ ان لوگوں میں سے ہے جو حقیقت تک نہیں پہنچتے؟)

۱۸- حفظِ مراتب

ایک کام یاب قائد کی صفات میں ایک خوبی یہ بھی ہونی چاہیے کہ وہ لوگوں کو ان کے مقام و مرتبے کے مطابق پیش آئے چناں چہ سیدنا سلیمان علیہ السلام نے ملکہ سبا سے ملاقات کے وقت اس سے اس کے مرتبے کے مطابق پیش آئے اور سارا ماحول اس کی قدر و منزلت کے مطابق بنایا اور اسی کا عرش تھوڑی تبدیلی کے ساتھ اس کے لیے لا رکھا جیسا کہ ارشاد باری تعالیٰ ہے: ﴿قَالَ يَا أَيُّهَا الْمَلِكُ أَيُّكُمْ يَأْتِينِي بِعَرْشِهَا قَبْلَ أَنْ يَأْتُونِي مُسْلِمِينَ﴾ (سلیمان نے کہا: اے اہل دربار! تم میں سے کون ہے جو اس عورت کا تخت ان کے تابع دار بن کر آنے سے پہلے ہی میرے پاس لے آئے؟) تاکہ ملکہ کو اس کی شان کے مطابق ہی اس کے تخت پر بٹھایا جاسکے اور اس کے مرتبے کے مطابق اس کی خاطر تواضع کی جاسکے۔^(۶۰)

۱۹- اپنی کوتاہیوں کا اعتراف، رجوع الی اللہ اور نعمتوں پر اللہ کا شکر

ایک مسلمان کے لیے ہر وقت اپنی کمیوں کو تاہیوں کا اعتراف انتہائی ضروری ہے اور ساتھ ہی منعم حقیقی کی طرف رجوع اور اس کی نعمتوں پر اس کا شکر گزار ہونا چاہیے اور ایک قائد کو اس سے بڑھ کر اپنے رب کے حضور سجدہ شکر بجالانا چاہیے اور اسباب کو مسبب الاسباب کے ساتھ جوڑنا چاہیے۔ سیدنا سلیمان علیہ السلام کے قصے میں یہ تمام کیفیات بار بار بار نظر آتی ہیں اور وہ کسی بھی معاملے میں اللہ تعالیٰ کا شکر ادا کرتے نہیں بھولتے۔ چونی کے ساتھ

۵۸- محمد شفیع، مرجع سابق، ۶: ۵۸۵،

۵۹- القرآن، ۲۷: ۴۱۔

۶۰- محمد شفیع، مرجع سابق، ۶: ۵۸۲۔

مکالمہ ہو تو آپ کے انداز تشکیروں ہے: ﴿وَقَالَ رَبِّ اَوْزِعْنِيْۤ اَنْ اَشْكُرَ نِعْمَتَكَ الَّتِيْۤ اَنْعَمْتَ عَلَيَّ وَعَلَىٰ وَالِدَيَّ وَاَنْ اَعْمَلَ صَالِحًا تَرْضَاهُ وَاَدْخِلْنِيْ بِرَحْمَتِكَ فِيْ عِبَادِكَ الصّٰلِحِيْنَ﴾^(۶۱) (اور کہنے لگے: میرے پروردگار! مجھے اس بات کا پابند بنا دیجیے کہ میں ان نعمتوں کا شکر ادا کروں جو آپ نے مجھے اور میرے والدین کو عطا فرمائی ہیں، اور وہ نیک عمل کروں جو آپ کو پسند ہو، اور اپنی رحمت سے مجھے اپنے نیک بندوں میں شامل فرمالیجیے۔)

اسی طرح جب ملکہ سبا کا تخت آپ کے پاس پہنچا تو آپ پھر رب کے حضور متوجہ ہوتے ہوئے یوں فرماتے ہیں: ﴿قَالَ هٰذَا مِنْ فَضْلِ رَبِّيْۤ اَتَبْلُوْنِيْۤ اَمْ اَشْكُرْ اَمْ اَكْفُرْ وَمَنْ شَكَرْ فَاِنَّمَا يَشْكُرُ لِنَفْسِهٖۚ وَمَنْ كَفَرَ فَاِنَّ رَبِّيْ غَنِيٌّ كَرِيْمٌ﴾^(۶۲) (کہا: یہ میرے پروردگار کا فضل ہے، تاکہ وہ مجھے آزمائے کہ میں شکر کرتا ہوں یا ناشکری؟ اور جو کوئی شکر کرتا ہے تو اپنے ہی فائدے کے لیے شکر کرتا ہے، اور اگر کوئی ناشکری کرے تو میرا پروردگار بے نیاز ہے، کریم ہے۔)

اسی طرح سورہ ص میں آپ کے بارے میں یوں آیا ہے: ﴿وَوَهَبْنَا لِدَاوُدَ سُلَيْمٰنَ نَّعْمَ الْعَبْدُ اِنَّهٗٓ اَوَّابٌ﴾^(۶۳) (اور ہم نے داؤد کو سلیمان (جیسا بیٹا) عطا کیا، وہ بہترین بندے تھے، واقعی وہ اللہ سے خوب لو لگائے ہوئے تھے۔) یعنی وہ تو ہر معاملے میں اللہ کی جانب رجوع کرنے والے اور اپنی کوتاہیوں کے معترف تھے اس کی مزید تائید اگلی آیات سے ہوتی ہے جسے یوں بیان فرمایا ہے: ﴿قَالَ رَبِّ اغْفِرْ لِيْ وَهَبْ لِيْ مُلْكًا لَا يَنْبَغِيْ لِاَحَدٍ مِّنْۢ بَعْدِيْۤ اِنَّكَ اَنْتَ الْوَهَّابُ﴾^(۶۴) (کہنے لگے کہ: میرے پروردگار! میری بخشش فرمادے، اور مجھے ایسی سلطنت بخش دے جو میرے بعد کسی اور کے لیے مناسب نہ ہو۔ بیشک تیری، اور صرف تیری ہی ذات وہ ہے جو اتنی سخی داتا ہے۔)

ان آیات اور ان کے ذیل میں بیان کردہ مفسرین کے اقوال کی روشنی میں معلوم ہوا کہ ایک کام یاب قائد بننا ہے تو مذکورہ صفات سے متصف ہونا پڑے گا۔

خلاصہ کلام

یہ تمام صفات ایک انسان اور بالخصوص ایک قائد میں کیسے پیدا ہوں؟ اس کے لیے حضرات مفکرین نے

۶۱۔ القرآن، ۲۷: ۱۹۔

۶۲۔ القرآن، ۲۷: ۴۰۔

۶۳۔ القرآن، ۳۸: ۳۰۔

۶۴۔ القرآن، ۳۸: ۳۵۔

کافی بحث کی ہے جن میں سب سے اہمیت کی حامل یہ ہے کہ اکثر ایسی ہیں جو صرف مشق کرنے سے انسان میں پیدا ہو سکتی ہیں جیسے سخاوت کے لیے خرچ کرنے کی مشق کرنی ہوگی، غصہ کو قابو میں لانے کے لیے اس کی مشق، حق گوئی کے لیے اس کی مشق، تواضع کے لیے اس کی مشق اور کاموں میں مہارت کے لیے اس کی مشق تو ان میں سے اکثر انسان میں پیدا ہو جائیں گی۔

خاتمہ و نتائج

ان صفحات کی تکمیل کے بعد راقم اس نتیجے پر پہنچا ہے۔

- ۱۔ قائد میں کچھ خصوصیات تو وہی ہو سکتی ہیں مگر ایک کام یاب قائد بننے کے لیے کام یاب قائد والی صفات کو اپنانا ہو گا۔
- ۲۔ قرآن مجید نے حضرات انبیاء علیہم السلام کے قصے صرف قصے بیان کرنے کے لیے نہیں بلکہ دیگر احکام کی بھی وضاحت کے لیے بیان فرمائے ہیں۔
- ۳۔ سیدنا سلیمان علیہ السلام کے قصے میں ایسی بہت سی صفات کا بیان ہے جو ایک کام یاب قائد میں ہونا ضروری ہیں۔
- ۴۔ عصر حاضر میں ایک کام یاب لیڈر اور قائد کو دیگر صفات کا اپنانا ضروری ہے وہیں ان صفات کو اپنانا بھی لازمی ہے۔
- ۵۔ ایک کام یاب قائد کو اپنی زندگی کے تمام پہلوؤں (قول، فعل، عمل) میں اپنی قوم کے تمام افراد سے فائق اور ممتاز ہونا پڑے گا۔
- ۶۔ سیدنا سلیمان علیہ السلام نے اپنی زندگی میں بہت سی آزمائشیں اور آسائشیں دیکھی ہیں، ایک کام یاب قائد بھی ایسی چیزوں سے نبرد آزما ہونے کے لیے ہمہ وقت تیار رہے۔
- ۷۔ قرآن مجید میں قیامت تک آنے والے انسانوں اور حالات کی رہ نمائی موجود ہے۔

سفارشات و تجاویز

قرآن مجید میں مذکور دیگر انبیاء علیہم السلام اور دیگر کام یاب افراد کی زندگیوں پر بھی اس نچ پر کام کیا جائے۔



List of Sources in Roman Script

- ❖ Al Qur'ān
- ❖ Al-Qurtubī, Muhammad b. Ahmed Abu Abdullah. *Al-Jami' lil-Aḥkām al-Qur'ān*. Cario: Darul Kutub Al-Misriah, 1964.
- ❖ Ibn-e-Āashūr, Muhammad b. Tahir. *Al-Taḥrīr wa al-Tanvīr*. Teonus: Darun Teonusia lil Nashr, 1984.
- ❖ Ibn-e-Kathīr, Isma'īl b. Umer abū al-Fida. *Tafsīr Al-Qur'ān al-Azīm*. Beirut: Darul Al-Tayyabah, 2006.
- ❖ Ibn-e-Manzūr, Muhammad b. Mukrim, Lisān al-'Arab. Bairut: Daru Sadir, 2002.
- ❖ Imam Abū Dawūd, Suleman b. Ash'ath. *Al-Sunan*. Bairut: Daar ul Kitab Al Arabi, N.D.
- ❖ Al-Nasafī, Abdullah b. Ahmed Abū al-Barkāt. *Al-Tafsīr al-Nasafī*. Beirut: Darul Kalim Al-Tayyab, 2003.
- ❖ Siohārvī, Molana Hifz ur Rehman. *Qīṣaṣ al-Qur'ān*. Karachi: Darul Isha'at, 2002.
- ❖ Usmanī, Muftī Muhammad Shafī. *Ma'ārif al-Qur'ān*. Karachi: Maktaba Maarif ul Quran, 2008.
- ❖ Zimaḥsharī, Mehmūd Jaarullah. *Al-Kashāf*. Beirut: Darul Kitab Al-Arabi, 2004.
- ❖ Zuhailī, Wahba. *Tafsīr al-Munīr*. Damacus: Darul fikr al-Maasir, 2002.

